

### संगमयुग तन, मन, धन र समय सफल गर्ने युग

आज विश्व कल्याणकारी बाबाले आफ्ना सहयोगी बच्चाहरूलाई देखिरहनु भएको छ। हरेक बच्चाहरूको दिलमा बाबालाई प्रत्यक्ष गर्ने लगन लागिरहेको छ। सबैको एउटै श्रेष्ठ संकल्प छ र सबै यही कार्यमा उमंग उत्साहले लागिरहेका छन्। एक बाबासँग लगन भएको कारणले सेवासँग पनि लगन लागेको छ। दिन-रात साकार कर्ममा अथवा स्वप्नमा पनि बाबा र सेवा, यही देख्छन्। बाबाको सेवासँग प्यार छ त्यसैले स्नेही सहयोगी बच्चाहरूको पनि सेवासँग राम्रो प्यार छ। यो स्नेहको सबूत हो अर्थात् प्रमाण हो। यस्ता सहयोगी बच्चाहरूलाई देखेर बापदादा पनि हर्षित हुनुहुन्छ। आफ्नो तन-मन-धन र समय कति प्यारले सफल गरिरहेका छन्। पापको खाताबाट बदलिएर पुण्यको खातामा वर्तमान पनि श्रेष्ठ र भविष्यको लागि पनि जम्मा गरिरहेका छन्। संगमयुग हो नै एकको पदमगुणा जम्मा गर्ने युग। तन सेवामा लगाऊ र २१ जन्मको लागि सम्पूर्ण निरोगी तन प्राप्त गर। जस्तोसुकै कर्मजोर तन होस्, रोगी होस् तर वाचा-कर्मणा नभए पनि मनसा सेवा अन्तिम घडीसम्म पनि गर्न सक्छौ। आफ्नो अतीन्द्रिय सुख शान्तिको शक्ति अनुहारबाट नयनबाट देखाउन सक्छौ, जुन सम्पर्कमा आएकाले देखेर यही भन्नु- यी त अचम्मका रोगी रहेछन्। डक्टरहरू पनि रोगीलाई देखेर हर्षित होउन्। त्यसो त डक्टरहरूले रोगीलाई खुशी दिन्छन्, दिलाउँछन् तर उनले दिनुको सट्टा लिएको अनुभव गर्नु। जस्तोसुकै बीमारी होस् यदि दिव्य बुद्धिवाला छन् भने अन्त्य घडीसम्म पनि सेवा गर्न सक्छन् किनकि यो थाहा छ- यो तनको सेवाको फल २१ जन्मसम्म खाइरहने छौं। यसरी तनले, मनले स्वयं मनको शान्ति स्वरूप बनेर, सदा हर संकल्पमा शक्तिशाली बनेर, शुभभावना, शुभकामनाद्वारा दाता बनेर सुख शान्तिका र शक्तिका किरणहरू वायुमण्डलमा फैलाइराख। जब तिम्रो रचना सूर्यले चारैतिर प्रकाशका किरणहरू फैलाइरहन्छ भने तिम्रो त मास्टर रचायिता, मास्टर सर्वशक्तिमान, विधाता, वरदाता, भाग्यवानले प्राप्तिका किरणहरू फैलाउन सक्दैनौ? संकल्प शक्ति अर्थात् मनद्वारा एउटै स्थानमा भएर पनि चारैतिर प्रकम्पनद्वारा वायुमण्डल बनाउन सक्छौ। थोरै समयको यो जन्ममा मनद्वारा सेवा गर्नाले २१ जन्म मन सदा सुख शान्तिको मोजमा रहने छ। फेरि आधाकल्प भक्तिद्वारा, चित्रहरूद्वारा मनको शान्ति दिनको लागि निमित्त बन्ने छौ। चित्र पनि त्यति नै शान्ति र शक्ति दिनेवाला बन्नेछन्। त्यसैले एक जन्मको मनको सेवाले सारा कल्प चैतन्य स्वरूपद्वारा अथवा चित्रद्वारा शान्तिको स्वरूप बन्नेछौ।

यसरी धनद्वारा सेवाको निमित्त बन्नेहरू २१ जन्म अनगिन्ती धनको मालिक बन्नेछन्। साथ-साथै द्वापरदेखि अहिलेसम्म पनि यस्ता आत्माहरू कहिल्यै धनको भिखारी बन्दैनन्। २१ जन्म राज्य भाग्य पाउनेछन्, जहाँ धन माटो समान हुन्छ अर्थात् यति सहज र प्रशस्त हुन्छ। तिमा प्रजाका पनि प्रजा अर्थात् प्रजाका सेवाधारी पनि अनगिन्ती धनको मालिक हुनेछन्। ६३ जन्मभरि कुनै जन्ममा पनि धनका भिखारी बन्दैनन्। आनन्दले दाल-भात खान पुग्ने हुन्छन्। कहिल्यै खानको लागि माग्न पर्दैन। त्यसैले एक जन्म दाताका प्रति धन लगाउनाले दाताले पनि के गर्नुहुन्छ? सेवामा लगाउनुहुन्छ। तिम्रोहरूले त बाबाको भण्डारीमा राख्छौ नि, बाबाले फेरि सेवामा लगाउनुहुन्छ। त्यसैले सेवा अर्थ अथवा दाताको लागि धन लगाउनु अर्थात् पूरा कल्प भिखारीपनबाट बच्नु हो। जति लगाउँछौ त्यति द्वापरदेखि कलियुगसम्म पनि आरामले खाइरहने छौ। त्यसैले तन-मन-धन र समय सफल गर्नु छ।

समय लगाउनेहरू एक त सृष्टि चक्रको सबैभन्दा श्रेष्ठ समय सत्ययुगमा आउनेछन् र दोस्रो सतोप्रधान युगमा आउने छन्। जुन समयको अहिले पनि भक्तहरूले गायन गरिरहन्छन्। स्वर्गको गायन गर्छन् नि। त्यसैले सतोप्रधानमा पनि एक-एक-एक यस्तो समयमा अर्थात् सत्ययुगको पहिलो जन्ममा, यस्तो श्रेष्ठ समयमा अधिकार पाउनेहरू, पहिलो नम्बरका आत्माहरूको साथमा जीवनको समय बिताउने हुन्छन्। तिनीहरूसँग पढ्ने, खेल्ने, घुम्नेवाला हुन्छन्। त्यसैले जसले संगममा आफ्नो समय सफल गर्छन् त्यसको श्रेष्ठ फल अर्थात् सम्पूर्ण सुनौलो, श्रेष्ठ समयको अधिकार प्राप्त हुन्छ। यदि समय लगाउनमा लापर्बाह बन्थौ भने पहिलो नम्बरका आत्मा अर्थात् श्रीकृष्ण स्वरूपमा स्वर्गको पहिलो वर्षमा नआएर पछि-पछि नम्बरवार आउने छौ। यो हो समय दिएको

महत्त्व। दिन्छौ के र लिन्छौ के? त्यसैले चारैतिरका कुरालाई सदा जाँच गर- तन-मन-धन, समय चारै जति लगाउन सक्छौ त्यति लगाएको छु? यस्तो त छैन जति लगाउन सक्ने हो त्यति लगाएको छैन? यथाशक्ति लगाउनाले प्राप्ति पनि यथाशक्ति हुनेछ। सम्पूर्ण हुँदैन। तिमी ब्राह्मण आत्माहरूले सबैलाई सन्देशमा के भन्छौ? सम्पूर्ण सुख शान्ति हाम्रो जन्म शिद्ध अधिकार हो। यस्तो त भन्दैनौ- यथाशक्ति हाम्रो अधिकार हो। सम्पूर्ण भन्छौ नि। जब सम्पूर्ण अधिकार छ भने सम्पूर्ण प्राप्ति गर्नु नै ब्राह्मण जीवन हो। अपूर्ण भयो भने क्षत्रिय हुन्छौ। चन्द्रवंशी आधामा आउँछन्। त्यसैले यथाशक्ति अर्थात् अपूर्ण र ब्राह्मण जीवन अर्थात् हरेक कुरामा सम्पूर्ण। त्यसैले बुझ्यौ- बापदादाले बच्चाहरूको सहयोग दिएको चाट्टे हेरिरहनु भएको थियो। छन् सबै सहयोगी। जब सहयोगी बन्यौ तब सहजयोगी बनेका हो। सबै सहयोगी, सहजयोगी, श्रेष्ठ आत्मा हो। बापदादाले हरेक बच्चाहरूलाई सम्पूर्ण अधिकारी आत्मा बनाउनुहुन्छ। त्यसैले यथाशक्ति किन बन्छौ? अथवा यस्तो सोचौ- कोही अरु नै बन्छन्। यस्तो बन्नेहरू धेरै छन्। के तिमी होइनौ? अझै पनि सम्पूर्ण अधिकार पाउने समय छ। सुनाएको थिएँ नि- अझै अति ढिलो भएको छैन। ढिलो आउनेहरू अगाडि बढ्न सक्छन्। त्यसैले अझै पनि गोल्डेन चान्स छ। जब टु लेटको बोर्ड लाग्ने छ, तब गोल्डेन चान्सको सट्टा सिल्भर चान्स मिल्छ। त्यसैले के गर्न पर्छ? सुनौलो मौका लिनेवाला हो नि। सुनको युगमा नआउने हो भने ब्राह्मण बनेर के गर्यौ? त्यसैले बापदादाले स्नेही बच्चाहरूलाई फेरि पनि स्मृति दिलाइरहनु भएको छ- अहिले बाबाको स्नेहको कारणले एको पदमगुणा मिल्ने मौका छ। अहिले जति अरूबेला हुँदैन। एको पदमगुणा छ। फेरि पछि हिसाब किताब जतिको त्यतिको मात्र मिल्छ। तर अहिले भोलेनाथको भरपूर भण्डार पूरा खुल्ला छ। जति चाहन्छौ, जे चाहन्छौ लिन सक्छौ। फेरि भनिन्छ- अब सत्ययुगको नम्बरवन सौट खाली छैन, त्यसैले अहिले नै बाबा समान सम्पूर्ण बन। महत्त्वलाई जानेर महान बन। डबल विदेशीहरू गोल्डेन चान्सवाला हो नि। जब यति लगनले बढिरहेका छौ, स्नेही छौ, सहयोगी छौ भने हरेक कुरामा सम्पूर्णताको लक्षण धारण गर। लगन नभएको भए यहाँ कसरी पुग्ने थियौ? जसरी उड्दै-उड्दै पुगेका छौ त्यसैगरी सदा उड्तीकलामा उडिरहनु छ। शरीरले पनि उड्ने अभ्यासी छौ। आत्मा पनि सदा उडिरहोस्। यही बापदादाको स्नेह हो। अच्छा!

सफलता स्वरूप बनेर संकल्प, समयलाई सफल गर्ने, हरेक कर्ममा सेवाको उमंग उत्साह राख्ने, सदा स्वयंलाई सम्पन्न बनाएर सम्पूर्ण अधिकार पाउने, मिलेको सुनौलो अवसरलाई सदा लिने यस्ता बाबालाई अनुसरण गर्ने सपूत बच्चाहरूलाई, नम्बरवन बच्चाहरूलाई बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

**काठमाण्डौ तथा विदेशी भाइ बहिनीको गुपसँग बापदादाको व्यक्तिगत भेटघाट:-**

१) सबैले सदा आफूलाई विशेष आत्मा अनुभव गर्छौ? सारा विश्वमा यस्ता विशेष आत्माहरू कति होलान? जसको करोडौंमा कोही भनेर गायन गरिएको छ, तिनीहरू को हुन्? तिमीहरू हो नि। त्यसैले सदा आफूलाई करोडौंमा कोही, कोहीमा पनि कोही- यस्तो श्रेष्ठ आत्मा सम्झन्छौ? कहिल्यै स्वप्नमा पनि यस्तो सोचेका थिएनौ यति श्रेष्ठ आत्मा बनाँला भनेर तर साकार रूपमा अनुभव गरिरहेका छौ। सदा आफ्नो यो श्रेष्ठ भाग्य स्मृतिमा रहन्छ? वाह मेरो श्रेष्ठ भाग्य, जसको भगवानले स्वयं भाग्य बनाउनु भएको छ। सिधै भगवानले भाग्यको रेखा खिच्नु भयो, यस्तो श्रेष्ठ भाग्य छ। जब यो श्रेष्ठ भाग्य स्मृतिमा रहन्छ, खुशीले बुद्धि रूपी पाउ यो पृथ्वीमा रहँदैन। यस्तो सम्झन्छौ नि। त्यसै पनि फरिश्ताको पाउ धर्तीमा हुँदैनन्। सदा माथि। तिम्रो बुद्धि रूपी पाउ कहाँ रहन्छ? तल धर्तीमा होइन। देह-अभिमान पनि धर्ती हो। देह-अभिमानको धर्तीबाट माथि रहनेवाला हो। यसलाई नै भनिन्छ फरिश्ता। कति टाइटल छन्- भाग्यवान हो, फरिश्ता हो, सिकीलधे हो- जति पनि श्रेष्ठ टाइटल छन् ती सबै तिमा हुन्। त्यसैले यही खुशीमा नाचिराख। सिकीलधेले धर्तीमा पाउ राख्दैनन्। सदा झुलामा रहन्छन् किनकि तल धर्तीमा रहने बानी त ६३ जन्मसम्म रहयो। त्यसको अनुभव गरेर हेर्यौ। धर्तीमा, माटोमा रहेर मैला भयो र अब सिकीलधे बन्यौ त्यसैले सदा धर्ती भन्दा माथि रहनु। मैला होइन सदा स्वच्छ। सच्चा दिल, साफ दिल भएका बच्चाहरू सदा बाबाको साथमा रहन्छन् किनकि बाबा पनि सदा स्वच्छ हुनुहुन्छ नि। त्यसैले बाबाको साथमा रहनेहरू सदा स्वच्छ हुनुपर्छ। धेरै राम्रो। मिलन मेलामा पुग्यौ। लगनले मिलेन मनाउन पुर्याइदियो। बापदादा बच्चाहरूलाई देखेर खुशी हुनुहुन्छ किनकि बच्चा भएनन् भने बाबाले पनि एकलै के गर्ने? आएर धेरै राम्रो गर्यौ आफ्नो घरमा। भक्तहरू यात्रामा जाँदा कति कठिन मार्ग पार गर्छन्। तिमीहरू त काठमाण्डौबाट बसमा, रेलमा

आयौ। मोज मनाउँदै पुग्यौ।

**लण्डन गुपसँग:-** सबै स्नेहको धागोमा उनिएका बाबाको मालाका मणका हौं नि! मालाको यति महत्त्व किन बनेको छ? किनकि स्नेहको धागो सबैभन्दा श्रेष्ठ धागो हो। स्नेहको धागोमा सबै एक बाबाको बनेका छौं, त्यसको यादगार माला हो। जसको एक बाबा दोस्रो न कोही छ, तिनै एकै स्नेहको धागोमा मालाका मणका बनेर उनिन्छन्। धागो एउटा छ तर दानाहरू अनेक छन्। यो एक बाबाको स्नेहको निशानी हो। यस्तो आफूलाई मालाको मणका सम्झन्छौं नि? अथवा सम्झन्छौं १०८ मा त धेरै कम आउँछन्। के सम्झन्छौं? यो १०८ को नम्बर त निमित्त मात्र हो। जति पनि बाबाको स्नेहमा समाहित भएका छन् तिनीहरू गलाका मालाका मोती हुन्। जो यस्तो एक लगनमा नै मगन रहनेवाला हुन्छन्, मगन अवस्थाले निर्विघ्न बनाउँछ र निर्विघ्न आत्माहरूको नै गायन र पूजन हुन्छ। सबैभन्दा धेरै गायन कसले गर्छ? यदि एउटा बच्चाको मात्र पनि गायन गरिएन भने बच्चा रिसाउँछन् त्यसैले बाबाले हरेक बच्चाहरूको गायन गर्नुहुन्छ किनकि हरेक बच्चाले आफ्नो अधिकार सम्झन्छन्। अधिकारको कारणले हरेकले आफ्नो हक सम्झन्छन्। बाबाको गति त यति तीव्र छ जुन अरु कोही पनि यति तीव्र गतिवाला छँदै छैनन्। एक सेकेण्डमा नै अनेकलाई खुशी पार्न सक्नुहुन्छ। त्यसैले बाबा बच्चाहरूसँग व्यस्त रहनुहुन्छ र बच्चाहरू बाबासँग व्यस्त रहन्छन्। बाबाको व्यस्तता नै बच्चाहरूसँग छ।

अविनाशी रत्न बनेका छौं यसको बधाई छ। १० वर्ष वा १५ वर्षदेखि मायालाई जितेका छौं- यसको बधाई छ। अगाडि संगमयुग भरि नै जितिरहनु छ। सबै पक्का छौं र बापदादा पनि यस्ता पक्का अचल बच्चाहरूलाई देखेर खुशी हुनुहुन्छ। हरेक बच्चाको विशेषताले बाबाको बनाएको छ, यस्ता कुनै बच्चा छैनन् जसमा विशेषता नहोस् त्यसैले बापदादा पनि हरेक बच्चाको विशेषतालाई देखेर सदा खुशी हुनुहुन्छ। नत्र करोडौंमा कोही र कोहीमा पनि कोही तिमीहरू नै कसरी बन्छौं? अवश्य कुनै विशेषता छ। कोही कुनै रत्न छौं, कोही कुन छौं। भिन्न-भिन्न विशेषताहरूको ९ रत्न गायन छ। हरेक रत्न विशेष विघ्न-विनाशक हुन्छन्। तिमीहरू सबै विघ्न-विनाशक हौं।

**विदेशी भाइ बहिनीहरूको याद-प्यार तथा पत्रहरूको उत्तर दिँदै:-**

सबै स्नेही बच्चाहरूको स्नेह मिल्यो। सबैका दिलको उमंग र उत्साह बाबाको पासमा पुग्यो। जसरी उमंग उत्साहले अगाडि बढिरहेका छन्, सदा अगाडि बढ्ने बच्चाहरू माथि बापदादा र परिवारको आशीर्वाद छ। यही आशीर्वादद्वारा अगाडि बढिरहन्छन् अरूलाई पनि अगाडि बढाउँदै रहन्छन्। राम्रो सेवाको रेस गरिरहेका छौं। जसरी उमंग उत्साहले रेस गरिरहेका छौं, त्यसैगरी अविनाशी उन्नति प्राप्त गरिरहनु। तब राम्रो नम्बर पछि लिने छौं। सबैले आफ्नो नाम, विशेषताले याद स्वीकार गर्नु। अहिले पनि बच्चाहरू आ-आफ्नो विशेषताले बापदादाको सम्मुख छौं त्यसैले पदमगुणा याद-प्यार।

**दादी चन्द्रमणी जीले पंजाब जाने छुट्टी लिनु भयो:-**

सबै बच्चाहरूलाई याद-प्यार पनि दिनु र विशेष सन्देश दिनु- अब उड्ती कलामा जानु छ र अरूलाई उडाउनको लागि समर्थ स्वरूप धारण गर्नु छ। जस्तोसुकै वातावरणमा पनि उड्ती कलाद्वारा अनेक आत्माहरूलाई उड्ने अनुभव गराउन सक्छौं। त्यसैले याद र सेवा सदा साथ-साथै चलिरहोस्, यो विशेष स्मृति दिलाउनु। बाँकी त सबै सिकीलधे छन्। राम्रो विशेषता भएका आत्माहरू छन्। सबैलाई आ-आफ्नो विशेषता अनुसार याद-प्यार स्वीकार होस्। राम्रो छ डबल पार्ट खेलिरहेकी छौं। बेहदका आत्माहरूको यही निशानी हो, जुन समयमा जहाँ आवश्यकता हुन्छ त्यहाँ पुग्नु। अच्छा।

**वरदान:-**

सेवामा विघ्नलाई उन्नतिको सिँडी सम्झेर अगाडि बढ्ने निर्विघ्न, सच्चा सेवाधारी भव

सेवा ब्राह्मण जीवनलाई निर्विघ्न बनाउने साधन पनि हो र फेरि सेवामा नै विघ्नका परीक्षाहरू धेरै आउँछन्। निर्विघ्न सेवाधारीलाई सच्चा सेवाधारी भनिन्छ। विघ्न आउनु यो पनि ड्रामामा निश्चित छ। आउनु नै छ र आइरहन्छन् किनकि यी विघ्न अथवा परीक्षाले अनुभवी बनाउँछ। यिनलाई विघ्न नठानेर अनुभवको उन्नति भइरहेको छ- यो भावले हेर्यौं भने उन्नतिको सिँडी अनुभव हुन्छ र अगाडि बढिरहने छौं।

**स्लोगन:-**

विघ्न रूप होइन, विघ्न-विनाशक बन।

